

Lus'an mas Maduh-2

Mais panalumahin hai sizaun a inama a vau a binsah a maduh a
mapasapal sia bukszavan at pidadazaun a babu mapalsabah sia maduhtia at
isiza mas tiahus tu itu maibabutia mahushus sia kaisamuan tu maduhtia, ung
at, palinutu tupa tu “minsumaa amin a iskakaupa a maduh kaulumahtin,
minsusin a inam a madu i pastalanin a kamuun mazami mas manambuh tu
masimal tu maibabut lumahtin.”

Masa pismamaduhang a Bunun hai matusuhtis dau mais tupa tu
lus'an i sinpatuhavit dau a iskakaupa a islulus'anan mas Buantia at mais nii
dau mapakimaupa mas sinpatuhavit mas Buantia tu dailaz tu islulus'an at nii
tu matusuhtis mas islulus'an tu sinnanava mas Buantia tu samu hai na nii
dau katsi'alan mas kanakaunun tu sinsusuaz at na unsauhzang dau a bunun

at na itsasahzang dau a bunun mataz.

Maaz a itu Bunun a mailantangus habas hai haiap mapising mas
Dihanin i mapising mais nii tu na saivan mas Dihanin mas na kaunun at
madanul dadangian tu dalahtan i mapising mais nii tu katsi'alas kanakaunun
at maku'uni a itu Bunun a mailantangus mas islulus' antan tu samu
mapishaip bunun tu asa tu samadaing mas Dihanin at madanul mas dalah tu
mapin'a'a'ia mas bunun tu dadangiantan.